



تفسیر الاکلیل فی استنباط التنزیل کی روشنی میں حضور ﷺ کو ابوالمومنین کہنے کی شرعی حیثیت کا تحقیقی جائزہ

Research Review of the Legal Status of Calling the Holy Prophet Abu Al-Muminin in the Light of Tafsir Al-Aklil Fi Istinbat al Tanzeel

Fazal Rabbi

MPhil Scholar, Department of Islamic Studies, University of Baluchistan Quetta

Muhammad Siddique Ullah

Lecturer, APSACS Command and Staff college Quetta

Keywords

Legal Status, Abu Al-Muminin, Holy Prophet, humanity, spiritual father, communication



Fazal Rabbi and Muhammad Siddique Ullah (2022). Research Review of the Legal Status of Calling the Holy Prophet Abu Al-Muminin in the Light of Tafsir Al-Aklil Fi Istinbat al Tanzeel, JQSS Journal of Quranic and Social Studies, 2(1), 1-11.

Abstract: This study is an attempt to analyze the level of understanding and the perception of scholarly communication trends using e-journals by the faculty members and their possible challenges in the universities of the Balochistan. Being quantitative in nature this study used survey method as well as close ended questionnaires for collecting data from public sector universities of Balochistan. The findings of the study revealed that with the availability of limited resources the respondents have highly response on scholarly communication trends for e-journals. While this study confirms the role of scholarly communication trends, usage, perception and challenges towards e-journals of the public sector universities of the Balochistan, Pakistan. The results of this study make it obvious that the faculty members in these universities are aware about the importance of scholarly communication, their usage and upcoming challenges but still there is lack of orientation programs, electricity failure and the lack of budget for subscription to scholarly communication.

Corresponding Author: Email: frabi4295@gmail.com



Content from this work is copyrighted by JQSS which permits restricted commercial use, research uses only, provided the original author and source are credited

تفسیر الاکلیل فی استنباط التنزیل کی روشنی میں حضور ﷺ کو ابوالمؤمنین کہنے کی شرعی حیثیت کا تحقیقی جائزہ

تمہید:

قوم کی رہنمائی اور قیادت کے لیے تین اوصاف کا ہونا ضروری ہیں، ایک یہ کہ سردار اپنی قوم کے لیے پدرانہ شفقت و رحمت کا پیکر ہو، اور انکے فلاح و بہبود کی خواہش سے اس کا دل لبریز ہو، اور ان کی تکلیف اس کے دل کا درد و غم بن جائے۔ حضور ﷺ جن کے ذریعے انسانیت کو ایمان اور قرآن کریم جیسی لازوال دولت نصیب ہوئی ہے اور جن کے لائے ہوئے دین کے ساتھ ہمیشہ انسان کی فلاح و بہبود و اہتہ کی گئی ہے۔ ایسا مشفق نبی ﷺ جس پر امت کی دشواری شاق گزرتا ہے، جس کا ہر لمحہ امت کے لیے دنیاوی لحاظ سے اصلاح و ترقی اور آخرت کے لحاظ سے فلاح کا ذریعہ اور سبب ہے۔ ہر نبی امت کے لیے بمنزلہ روحانی والد کے ہوتا ہے، ہمیشہ ان کی تربیت، ان کی کامرانی و ترقی کے لیے دائمًا فکر مند رہتا ہے۔ اسی طرح امت کا ہر فرد بھی نبی کا روحانی بیٹا ہونے کے حیثیت سے اس بات کا پابند ہے کہ وہ نبی کی ہر بات کی بجا آوری اور اطاعت گزاری کو اپنے اوپر اپنے حقیقی والد کے اطاعت سے بھی زیادہ سمجھے۔

احکام القرآن پر لکھی جانی والی تفاسیر میں زیر بحث علامہ سیوطی کی تفسیر "الاکلیل فی استنباط التنزیل" کو بھی ایک مایہ ناز تفسیر کی حیثیت سے جانا جاتا ہے، علماء کرام نے اسے قدر کی نگاہ سے دیکھا ہے، یہ تفسیر اگرچہ حجم اور کثرت میں کم ہے مگر لعل و جواہر سے لبریز ہے۔

سورۃ احزاب جس میں اسوہ رسول ﷺ کی اتباع کا حکم اور مسلمانوں کو خصوصی طور پر ﷺ کے اس کردار کی طرف توجہ دلانا مقصود ہے جس کا نظارہ چشم فلک نے غزوہ خندق کے مختلف مراحل میں کیا گیا، اور اس سورت میں معاشرت کے احکام، اور اہل ایمان کی حضور ﷺ سے والہانہ محبت کی داستانیں، ازواج مطہرات کا مقام و مرتبہ، رضا بالقضاء کا مفہوم، عورتوں کے لیے معاشرے میں رہنے کا دستور العمل، خاتم النبیین کا بیان، اور مؤمنین کو ایذا دینے والے منافقین کا بیان یہ تمام تربیادی اور ضروری سوالات کے جوابات جس انداز سے امام سیوطی نے دی ہے۔ ان کا مقالہ نگار نے اردو میں ترجمہ تخریج اور تنقیدی حواشی لکھی تاکہ خواص کے ساتھ عوام کے لئے بھی مدد ثابت ہو۔

اولا صاحب کتاب کی مختصر حالات کا بیان کرنے کے بعد سورۃ الاحزاب کے تحت علامہ جلال الدین سیوطی کے ذکر کردہ مسائل میں ایک کا بطور تمثیل بیان کیا جائیگا، اور اس کا دیگر تفاسیر سے موازنہ کر کے تفسیر الاکلیل کی جامعیت اور صاحب کتاب کے وسعت علم کا اندازہ لگایا جائے گا۔

نام و نسب:

نام عبد الرحمن ہے اور سلسلہ نسب کچھ یوں ہے، عبد الرحمن بن کمال الدین ابی بکر بن عثمان بن محمد بن خضر بن ایوب بن محمد بن الشیخ الہمام الحضیری السیوطی المصری الشافعی ہے۔

کنیت:

کنیت ابو الفضل ہے ابو الفضل کنیت ہونے کی وجہ یہ ہے کہ موصوف ایک مرتبہ اپنے استاد قاضی القضاة شیخ عز الدین احمد بن ابراہیم کنانی حنبلی کی خدمت میں حاضر ہوئے، انہوں نے آپ سے پوچھا کہ آپ کی کنیت کیا ہے، تو آپ نے فرمایا کہ میری کنیت نہیں ہے، تو شیخ عز الدین احمد بن ابراہیم کنانی نے فرمایا کہ آپ کی کنیت ابو الفضل ہے، اور اپنے ہاتھ سے یہ کنیت لکھی، جسکے بعد یہ کنیت مشہور ہو گئی۔ (1)

سیوطی یا سیوط مصر کا ایک مشہور شہر ہے، اسکی طرف منسوب ہونے کی وجہ سے سیوطی کی نسبت سے مشہور ہوئے۔ (2)

پیدائش:

علامہ جلال الدین سیوطی اپنے پیدائش کے بارے میں اپنی کتاب التحدیث نعمۃ اللہ میں فرماتے ہیں:

”وكان مولدی بعد المغرب لیلۃ الاحد مستهل رجب سنة تسع واربعمین وثمانمأة۔“ (3)

”میری پیدائش بعد المغرب بروز اتوار یکم رجب المرجب سن ۸۴۹ھ کو ہوئی۔“

تعلیم و تربیت:

علامہ سیوطیؒ ایک علمی گھرانے میں پیدا ہوئے، آپکے والد علامہ کمال الدین ابو بکر بن محمد فقہاء شافعیہ میں سے تھے، قاہرہ آنے سے پہلے آپ اسیوط کے قاضی تھے، اور جامعہ شیخونی میں فقہ پڑھاتے تھے، اور جامع مسجد ابن طولون میں خطیب تھے، فقہ اور نحو کے متعلق بہت سی کتابیں لکھیں، اس علمی گھرانے کا بچپن ہی سے آپ پر یہ اثر پڑا کہ آپ نے آٹھ سال کی عمر میں قرآن پاک مکمل حفظ کر لیا، والد کے انتقال کے بعد صاحب فتح القدر علامہ کمال الدین بن الہمام نے آپکی سرپرستی کی، اس لئے کہ وہ آپ کے وصی تھے۔

حفظ مکمل کرنے کے بعد المنہاج الفقہی اور الفیہ ابن مالک حفظ کر کے سن ۸۶۴ھ کو باقاعدہ حصول علم میں مشغول ہو گئے اور اپنے دور کے اکثر ماہرین سے پڑھا اور سماع کیا اور ان کی خدمت میں کافی عرصہ گزارا۔ آپ کے تالیف ”تنبیہ الحوالمک شرح علی مؤطا مالک“ کے مقدمہ میں الشیخ محمد عبد العزیز الخالدی نے آپ کے مشہور اساتذہ کرام کے نام ذکر کئے ہیں جو کہ درج ذیل ہیں۔

۱۔ سراج الدین البلقینیؒ

۲۔ شہاب الدین اشار مساجیؒ

۳۔ اشرف المناوی ابو زکریا یحییٰ بن محمدؒ

۴۔ تقی الدین الشنی الحنفیؒ

۵۔ شیخ محی الدین محمد بن سلمان رومی حنفیؒ

۶۔ سیف الدین حنفیؒ

۷۔ جلال الدین الحلیؒ

۸۔ العز الکنانی احمد بن ابراہیم الحنبلیؒ

۹۔ الزین العقیؒ

۱۰۔ البرہان ابراہیم بن عمر البقاعی الشافعیؒ

۱۱۔ الشمس البرامیؒ

۱۲۔ الشمس المرزبانیؒ

۱۳۔ محمد ابن ابراہیم الدوانی الرومیؒ

۱۶۔ الحمد بن السباع

۱۷۔ عبد العزیز الوفاویؒ

۱۸۔ محمد بن ابراہیم الدوانی الرومی۔

مندرجہ بالا آپ کے مشہور و معروف اساتذہ کرام کے نام ہیں۔ ان کے علاوہ آپ کے اور اساتذہ بھی ہیں جن کی فہرست بہت طویل ہے۔ آپ نے جن اساتذہ سے مختلف علوم کا سماع کیا یا ان کے سامنے بیٹھ کر کتابوں کی قراءت کی یا جن سے آپ کو صرف اجازت حاصل تھی آپ کے شاگرد شمس داودی نے ایک سو اکاون (۱۵۱) بتائی ہے علامہ سیوطی نے اپنے اساتذہ کے متعلق ”حاطب الیل جارف السیل“ کے نام سے ایک معجم کبیر اور ”المفتی“ کے نام سے ایک معجم صغیر اور اپنی مرویات کے متعلق ایک معجم ”ذاد السیر فی فہرست صغیر“ تصنیف کی ہے آپ نے اپنے معجم میں اپنے بچپاس اساتذہ کرام کا تذکرہ کیا ہے۔ (4)

تصنیف و تالیف:

آپ نے تقریباً ہر فن میں مستطاف کتابیں لکھی حتی کہ بعض فنون میں آپ کے ایک سے زائد تالیفات بھی موجود ہیں۔ آپ کی کتابوں میں ضخیم کتابیں بھی موجود ہیں اور مختصر بھی حتی کہ بعض کتابیں تو صرف چند اوراق پر مشتمل ہیں۔ اس کے ساتھ ساتھ آپ کو تصنیف و تالیف کرتے وقت تیز لکھنے میں ایک خاص ملکہ حاصل تھا۔ یہاں ہم صرف ان کتابوں کا تذکرہ کریں گے جن کے متعلق علامہ سیوطی نے تفرد کا دعویٰ کیا ہے، اس لئے کہ ہماری زیر بحث تفسیر الاکلیل فی استنباط التزیل کا تعلق بھی انہی میں سے ہے۔

تفسیر الاکلیل فی استنباط التنزیل کی روشنی میں حضور صلی اللہ علیہ وسلم کو ابوالمؤمنین کہنے کی شرعی حیثیت کا تحقیقی جائزہ

الاتقان فی علوم القرآن
الدر المنثور فی تفسیر الماثور
ترجمان القرآن
اسرار التنزیل
الاکلیل فی استنباط التنزیل
تناسق الدرر فی تناسب الآیات والسور
الکتک البدیعات علی (الموضوعات)
جمع الجوامع فی العربیہ
شرح جمع الجوامع بسمی صمیع الھوامع
الاشباہ والنظائر فی العربیہ تسمی المصاعد العلمیہ فی القواعد العربیہ
السلسلہ فی النحو
الکتک علی "الالفیہ" و "اکافیہ" و "الشافیہ" و "الشذور" و "الزھد" فی مولف واحد
الفتح القریب علی "معنی اللبیب"
"شرح الشواہد" المعنی
الاقتراح فی اصول النحو وجدلہ
طبقات النحاة الکبریٰ تسمی بغیۃ الوعاة
صون المنطق والكلام عن فن المنطق والكلام
الجامع فی الفرائض

یقیناً مذکورہ بالا کتب شاہکار اور بے نظیر ہی ہونگے جن کے متعلق علامہ سیوطی جیسے بحر العلم اور نابغہ روزگار شخصیت تفرّد کا دعویٰ کر رہے ہیں۔ (5)

تفسیر الاکلیل فی استنباط التنزیل کا مختصر تعارف:

علامہ جلال الدین سیوطیؒ کی تفسیر الاکلیل فی استنباط التنزیل "ایک مختصر تفسیر ہے۔ جس میں قرآن پاک کی تمام آیاتوں کی تفسیر بیان نہیں کی گئی ہے بلکہ ان منتخب آیاتوں کی تفسیر بیان کی ہے جن سے کوئی مسئلہ مستنبط کیا گیا ہو۔ اس مسئلہ کا تعلق خواہ فقہ سے ہو یا اصول و عقائد کے ساتھ ہو۔ اس کے متعلق علامہ سیوطیؒ خود فرماتے ہیں۔

”وقد الفت کتاباً سمیته "الاکلیل فی استنباط التنزیل ذکر ت فیہ کل ما استنبط منہ من مسئلۃ الفقہیۃ او اصلیۃ او اعتقادیۃ و بعضاً مما سوی ذالک، کثیر الفائدة، جم العائدۃ“ (6)

”میں نے ایک کتاب تصنیف کی ہے جس کو میں نے ”الاکلیل فی استنباط التنزیل“ سے موسمیٰ کی ہے۔ اس میں ہر اس آیت کا ذکر کیا گیا ہے جس سے کوئی فقہی، اصولی یا اعتقادی مسئلہ نکالا گیا ہے۔ اور اس کے علاوہ بعض ایسی آیاتیں ذکر کی ہیں جن میں بہت سے فوائد اور قسمیں معلومات ہیں۔“

یہی وجہ ہے کہ امام سیوطیؒ صرف اس آیت یا اس لفظ کو زیر بحث لاتے ہیں جس سے کوئی مسئلہ نکالا گیا ہو۔

مسائل کے بیان میں علامہ سیوطیؒ کا منہج:

مصنف مسائل کے پیش کرنے میں ایک ہی طریقہ کار کی پیروی نہیں کرتے بلکہ درج ذیل منہج کو اختیار کرتے ہیں۔

- 1- تفسیر کو استدلال پر مقدم رکھتے ہیں:
 - 2- احادیث اور آثار کے اسناد کو بہت کم ذکر کرتے ہیں۔
 - 3- انتہائی مفید اسلوب کو اختیار کر کے اور تعلیق کے لیے درج ذیل الفاظ کا استعمال کرتے ہیں۔ جیسے وهو مردود، او خلافا لزم، وفيہ نظر
 - 4- مخالف کے دلیل اور قول کو بہت کم ذکر کرتے ہیں۔
- علامہ سیوطی نے سورۃ الاحزاب میں جن احکام اور مسائل کا ذکر کیا ان میں سے ایک کا بطور تمثیل ذکر کیا جاتا ہے۔
- حضور ﷺ کو ابو المومنین کہنے کا حکم

”وقری وهو ﷺ اب المومنین، واستدل به من جوز ان يقال له اب المومنین۔“

(7)

”اور اس آیت مبارکہ میں ایک قراءت اب المومنین کی (یعنی حضور ﷺ مومنین کے (بمنزلہ) والد کے ہیں)، اور آیت مبارکہ سے اس نے بھی استدلال کیا جس کا کہنا ہے کہ حضور ﷺ کو اب المومنین کہنا جائز ہے۔“

علامہ سیوطی نے حضرت ابی بن کعب کی قراءت پیش کی جس سے اس بات کا جواز معلوم ہوتا ہے کہ آپ ﷺ کو اب المومنین کہنا جائز ہے۔

آیت مبارکہ کی تفسیر میں مفسرین کرام کی آراء

1- الشیخ محمد بن الصالح اس بارے میں رقمطراز ہیں:

”وازواجه امهاتهم، وهو اب لهم، ولكنها قراءه لا تعتبر من القراءات السبعة الا ان بعضهم قرائها، ولكنها اذا تاملت والنبي ﷺ وجدت اعظم من الاب۔“ (8)

”اللہ تعالیٰ کا قول کہ (حضور ﷺ کی ازواج مطہرات امت کی مائیں ہیں) حضور ﷺ مومنین کے والد ہیں، لیکن یہ قراءت سب سے نہیں ہے بلکہ (قراءت شاذہ میں سے ہے) لیکن جب حضور ﷺ کے (حیوۃ طیبہ) کے بارے میں غور کرے تو آپ (کے رتبے اور احسان) کو اپنے والد کے رتبے اور مرتبے سے بھی زیادہ پائے گے۔“

2- محمد علی سائیں فرماتے ہیں:

”ذکر الله تعالى أن أزواج النبي هن (أمهات المؤمنین) فيكون النبي صلى الله عليه وسلم على هذا هو الأب للمؤمنين وقد جاء في مصحف أبي بن كعب (وهو أب لهم)“ (9)

”اللہ تعالیٰ نے ذکر کیا، کہ بیشک نبی ﷺ کی بیویاں مومنین کی مائیں ہیں، پس اس اعتبار سے نبی ﷺ مومنین کے باپ ہونگے، تحقیق ابی بن کعب کے مصحف میں (وهو أب لهم) آیا ہے، یعنی آپ ﷺ مومنین کے باپ ہے۔“

3- علامہ قرطبی رحمہ اللہ کا نقطہ نظر:

پہلے اپنا نقطہ نظر پیش کرتے ہیں، پھر بطور دلیل کے حدیث پیش کرتے ہیں۔

تفسیر الکلیل فی استنباط التنزیل کی روشنی میں حضور ﷺ کو ابوالمؤمنین کہنے کی شرعی حیثیت کا تحقیقی جائزہ

”قال قوم لا يجوز أن يسمى النبي صلى الله عليه وسلم أباً لقوله تعالى: مَا كَانَ مُحَمَّدٌ لِبَنِي أَحَدٍ مِّنْ رِّجَالِكُمْ وَالصَّحِيحُ أَنَّهُ يَجُوزُ أَنْ يُقَالَ: إِنَّهُ أَبُو الْمُؤْمِنِينَ أَي فِي الْحَرَمَةِ وَقَوْلُهُ تَعَالَى مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ أَي فِي النَّسَبِ“¹¹

”ایک قوم نے کہا ہے، کہ نبی کریم ﷺ کے لئے اب کا لفظ استعمال کرنا جائز نہیں، کیونکہ ارشاد باری تعالیٰ ہے، نہیں ہے محمد ﷺ تم مردوں میں سے کسی کے باپ لیکن کہا جائے گا، مومنوں کے لئے باپ کی طرح ہے،۔۔۔۔۔ صحیح یہ ہے، کہ یہ کہنا جائز ہے، آپ ﷺ حرمت و تکریم میں مومنوں کے باپ ہے، اللہ تعالیٰ کا فرمان نہیں ہے محمد ﷺ تم مردوں میں سے کسی کے باپ یعنی محمد ﷺ تمہارے نبی باپ نہیں۔“

اور سنن ابی داؤد میں ہے:

”حدثنا عبد الله بن محمد النفيلي حدثنا ابن المبارك عن محمد بن عجلان عن القعقاع بن حكيم عن أبي صالح عن أبي هريرة قال قال رسول الله صلى الله عليه وسلم إنما أنالكم بمنزلة الوالد أعلمكم...“¹²

حضرت ابو ہریرہ رضی اللہ عنہ سے روایت ہے کہ حضور ﷺ نے ارشاد فرمایا: کہ میں تمہارے لیے بمنزلہ والد کے ہوں کہ تمہیں دینی امور کی تعلیم دیتا ہوں۔

یہ کلام (إنما أنالكم بمنزلة الوالد أعلمكم) بطور تمہید کے کہا گیا، کیونکہ جن امور پر تبنیہ کی گئی ان کے بارے میں مشرکین نے اعتراض کیا کہ آپ ﷺ ایسے چھوٹی چھوٹی باتیں سکھایا کرتے ہیں جن کو بچپن میں ماں باپ سکھایا کرتے ہیں۔ سو اسی لیے آپ ﷺ نے پہلے ہی سے بطور تمہید کہا کہ میں تمہارے لیے بمنزلہ باپ کے ہوں۔ اس حدیث پاک میں آپ ﷺ کو بمنزلہ والد فرمایا گیا۔

فی الواقع آپ ﷺ امت کے باپ نہیں ہے، اس لیے قرآن مجید میں ارشاد خداوندی ہے: ﴿مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ...﴾

¹³ اور رجال کی قید اس لیے ہے کہ آپ نساء یعنی اپنی بنات کے تو والد تھے، اور مذکر اولاد اگرچہ آپ ﷺ کی پیدا ہوئی مگر بچپن میں ہی انتقال کر گئے، بہر حال آیت مبارکہ میں ابوة حقیقی، اور نبی کی نفی ہے اور اس حدیث میں بمنزلہ الوالد کہا گیا ہے، لہذا تعارض نہیں ہے۔

ہاں یہ اشکال ہو سکتا ہے کہ سورۃ الاحزاب میں جہاں النبی اولیٰ۔۔۔۔۔ آیا ہے، وہاں بعض قراءت میں وهو اب لحم (یعنی خود آپ ﷺ مومنین کے باپ ہی) بھی وارد ہوا ہے، تو اس کا جواب یہ ہے کہ ابوة کا اثبات جہاں ہے اس سے روحانی ابوة مراد ہے، اور اس میں شک نہیں کہ آپ ﷺ امت کے روحانی باپ ہیں، اور جس آیت میں نفی ہے اس سے حقیقی ابوة اور نبی ابوة کی نفی ہے۔¹⁴

4- علامہ جصاص کا قول

”وقد روی فی حرف عبد الله: وهو اب لهم ولو صح ذلك كان معناه انه كالاب لهم فی الاشفاق عليهم، وتحری مصالحتهم كما تعالی: لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ“¹⁵

”حضرت عبد اللہ کی روایت میں اس حرف کا (اضافہ) ہے کہ آپ ﷺ مومنین کے لیے (بمنزلہ) باپ کے ہیں۔ اگر یہ (روایت) صحیح ہو تو پھر آیت کا مطلب یہ ہو گا، کہ آپ ﷺ امت پر شفقت اور مہربانی اور ان کے خیر اور بھلائی کے لیے آپ ﷺ ایک شفیق والد کی طرح فکر مند ہیں۔“

5- ملا احمد جیون میٹھوی کا قول:

اس آیت مبارکہ سے مقصود اگرچہ مسئلہ اولی الارحام کا بیان ہے لیکن ابتدائی آیت کا بیان بھی ضروری ہے کہ اس کے نزول کے متعلق منقول ہے کہ حضور ﷺ قرض کے متعلق سختی کیا کرتے تھے، اگر کوئی جنازہ ہوتا پہلے اس کے بارے میں پوچھتے کہ اس کے ذمہ قرض تو نہیں ہے؟ اگر لوگ بتاتے کہ یہ شخص مقروض تھا۔ تو آپ ﷺ جنازہ نہیں پڑھاتے، ایک انصاری کا جنازہ آیا، آپ ﷺ نے حسب معمول اس کے بارے میں پوچھا؟ تو لوگوں نے بتایا کہ اس پر دو درہم یا دو دینار کا قرضہ ہے۔ آپ ﷺ نے پوچھا اس کی ادائیگی کا کوئی ذریعہ ہے؟ تو لوگوں نے کہا نہیں؟ آپ ﷺ واپس جانے کو تھے کہ حضرت علی نے فرمایا: اس کے قرض کی ادائیگی کا میں ذمہ دار ہوں، اس پر یہ آیت نازل ہوئی کہ نبی ﷺ کسی مومن کے لیے کسی مومن سے زیادہ حقدار اور زیادہ مہربان ہیں۔ یعنی آپ ﷺ حضرت علی یا کسی بھی شخص سے زیادہ لائق ہیں کہ کسی کے قرض کی ادائیگی اپنے ذمہ لیں کیونکہ آپ ﷺ مومنوں کے حق میں زیادہ شفیق ہیں۔

ایک روایت میں ہے کہ جب حضور نے غزوہ تبوک کا قصد فرمایا تو تمام مسلمانوں کو نکلنے کا حکم دیا کچھ لوگوں نے کہا، کہ ہم اپنے والدین سے اس کے متعلق اجازت لیں گے۔ اس پر یہ آیت نازل ہوئی کہ مومنوں کو حضور ﷺ کے ارشاد کی تعمیل میں متردد ہونے یا کسی اور سے اجازت لینے کی ضرورت نہیں کیونکہ مومنوں پر آپ ﷺ کا حق سب سے زیادہ ہے، ارشاد خداوندی ہے: ﴿لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾¹⁶

اور ایک قراءت میں **وہو اب لہم** یعنی آپ ﷺ ان مومنوں کے دینی باپ ہیں کیونکہ ہر نبی اپنی امت کا باپ ہوتا ہے اور اسی بناء پر سب امتی آپس میں بھائی بھائی ہیں۔ اور وازو وجہ امہتہم سے بھی اس کی تائید ہوتی ہے۔¹⁷

6- ابی الحسن علی بن ابراہیم القمی کا قول:

مشہور شیعہ مفسر اور عالم دین الشیخ ابی الحسن اپنی شہرہ آفاق تفسیر القمی میں رقمطراز ہیں:

”قال نزلت : وهو اب لہم۔ وازجہ امہتہم فجعل اللہ المؤمنین اولاد رسول اللہ ﷺ وجعل رسول اللہ ﷺ ابا لہم، لمن لم یقدر ان یصون نفسه، ولم یکن له مال، ولیس له علی نفسه ولا یة فجعل اللہ تبارک وتعالی النبی ﷺ الولایہ علی المؤمنین من انفسہم، فلما جعل اللہ النبی ﷺ ابا المؤمنین الزمہ مو و ننتہم و تربیة ابنائہم، فعند ذلک صعدر رسول اللہ ﷺ المنبر فقال من ترک مالا فلورثتہ ومن ترک دینا اور ضیا عا فعلی والی۔ فالزم اللہ فیہ للمؤمنین ما یلزمہ الوالد، والزم المؤمنین من الطاعة له ما یلزم الولد للوالد۔“¹⁸

”اور یہ آیت (بھی) نازل ہوئی وهو اب لہم (کہ آپ ﷺ مومنین کے والد ہیں) اور آپ ﷺ کی ازواج مومنین کی مائیں ہیں، پس اللہ تعالیٰ نے مومنین کو حضور ﷺ کے اولاد قرار دیا اور حضور ﷺ کو (ان کے لیے بمنزلہ) والد کے ٹھہرایا، جس کے لیے اپنی جان بچانے کے لیے کوئی ٹھکانہ نہ ہو اور جس کے لیے کوئی اور چارہ نہ ہو، پس اللہ تعالیٰ نے آپ ﷺ کو مومنین کا والی بنایا اپنے جانوں کے بارے میں، پس جب کہ آپ ﷺ مومنین کے لیے بمنزلہ والد ٹھہرے تو مومنین (مفلسین) کا خرچہ، اور ان اولاد کی تربیت کی ذمہ داری بھی آپ ﷺ پر عائد کی۔ پس اس موقع پر حضور ﷺ منبر پر جلوہ افروز ہوئے اور ارشاد فرمایا: جس نے کوئی مال اور ترکہ چھوڑا وہ اس کے ورثہ کے لیے ہیں، اور جو قرضہ چھوڑے یا کوئی نقصان کا ضمان تو وہ میرے ذمہ ہے۔ پس اللہ تعالیٰ نے آپ ﷺ پر وہ (ذمہ داری) عائد کی جو ایک والد پر عائد کی جاتی ہے۔ اور مومنین پر وہ ذمہ داریاں عائد کی جو ایک بیٹے پر والد کی اطاعت کے سجاوری کے لیے کی جاتی ہے۔“

7- حضرت مجاہد اور سعید بن جبیر کا قول:

تفسیر الکلیل فی استنباط التنزیل کی روشنی میں حضور ﷺ کو ابوالمؤمنین کہنے کی شرعی حیثیت کا تحقیقی جائزہ

امام بغویؒ حضرت مجاہدؒ اور سعید بن جبیرؒ کے حوالے سے نقل کرتے ہیں۔ کہ (سورۃ ہود میں حضرت لوطؑ کے قصے میں جو ذکر ہے) ہولاء بناتہن اطہر لکم۔ الایۃ: یہ میری بیٹیاں تمہارے لیے (نکاح کے ذریعے) حلال ہیں۔ اس سے مراد ان کی بیویاں ہیں ان کی نسبت اپنی طرف کی کیونکہ ہر نبیؐ اپنی امت کے لیے باپ ہوتا ہے، حضرت ابی بن کعب کی روایت میں ہے۔ النبی اولیٰ بالمؤمنین من انفسہم وازواجہ امہتہم، کے آگے وھواب لہم کا لفظ ہے (یعنی آپ ﷺ مومنین کے لیے) بمنزلہ باپ ہیں۔ 19۔

8- صاحب کشف کا قول:

”کل نبیؐ فھو أبو أمتہ۔ ولذلك صار المؤمنون إخوة؛ لأن النبی (صلی اللہ علیہ وسلم

(أبوہم فی الدین“²⁰

”ہر نبیؐ اپنی امت کا باپ ہوتا ہے، اسی لئے سارے مومن بھائی ہو جاتے ہیں، اس لئے کہ آپ ﷺ دینی

لحاظ سے ان کے باپ ہیں۔“

مذکورہ بالا ان مفسرین کرام کے اقوال ہیں جو اس بات کے قائل ہیں کہ آپ ﷺ کو ابوالمؤمنین کہنا جائز ہے جیسا کہ امام سیوطیؒ نے بھی اس کے طرف اشارہ کرتے ہوئے آیت مذکورہ کو ان کا مستدل قرار دیا۔

اور جو حضرات ابوالمؤمنین کے کہنے کے جواز کے قائل نہیں، وہ کون ہیں اور ان کی دلیل کیا ہے؟ ذیل میں پیش خدمت ہے۔

1- بعض شوافع کا قول:

علامہ آلوسی رحمہ اللہ فرماتے ہیں:

”واستدل بعض الشافعیۃ بھذہ الآیۃ علی أنه لا یجوز أن یقال للنبی علیہ الصلاۃ

والسلام أبو المؤمنین حکاہ صاحب الروضۃ ثم قال: ونص الشافعی علیہ الرحمۃ

علی أنه یجوز أن یقال له صلی اللہ علیہ وسلم أبو المؤمنین أي فی الحرمۃ“²¹

”اس آیت سے بعض شوافع نے یہ استدلال کیا ہے، کہ حضور ﷺ کو ابوالمؤمنین کہنا جائز نہیں ہے، اس

کو صاحب روضہ نے بیان کیا ہے، پھر فرمایا، امام شافعی نے تصریح کی ہے، کہ حضور ﷺ کو ابوالمؤمنین

کہنا جائز ہے۔ یعنی احترام کی وجہ سے۔“

2: علامہ نووی رحمہ اللہ فرماتے ہیں:

”قال بعض أصحابنا لا یجوز أن یقال هو أبو المؤمنین لقول اللہ تعالیٰ {مَا كَانَ مُحَمَّدٌ

لِبَنِي أَحَدٍ مِّن رِّجَالِكُمْ} قال نص الشافعی علی أنه یجوز أن یقال هو أبو المؤمنین

أي فی الحرمۃ ومعنی الآیۃ لیس أحد من رجالکم ولد صلہ“²²

”ہمارے بعض اصحاب نے کہا ہے، جائز نہیں ہے یہ کہ کہا جائے، (ابوالمؤمنین) آپ ﷺ مومنین کے

باپ ہے، اللہ تعالیٰ کے اس قول کی وجہ سے {مَا كَانَ مُحَمَّدٌ لِبَنِي أَحَدٍ مِّن رِّجَالِكُمْ} نہیں ہے

محمد ﷺ تم مردوں میں سے کسی کے باپ علامہ نووی رحمہ اللہ فرماتے ہیں، امام شافعی نے تصریح کی ہے،

کہ حضور ﷺ کو ابوالمؤمنین کہنا جائز ہے۔ یعنی احترام میں۔ اور آیت کا معنی ہے، تم مردوں میں سے اس

کا کوئی حقیقی بیٹا نہیں ہے۔“

خلاصہ بحث:

ایک قوم کا نقطہ نظر ہے کہ نبی کریم ﷺ کے لیے اب المؤمنین کا استعمال کرنا جائز نہیں، کیونکہ ارشاد خداوندی ہے، ما کان محمد ابا احد من رجالکم، بلکہ کہا جائیگا کمثل الاب للمؤمنین، مومنوں کے لیے باپ کی طرح ہیں۔ لیکن صحیح یہ ہے کہ یہ کہنا جائز ہے آپ ﷺ حرمت و تکریم میں مومنوں کے باپ ہیں۔ بہر حال مفسرین کرام اور محدثین عظام کی اقوال کی روشنی میں علامہ سیوطی کی ذکر کردہ استدلال کی مکمل وضاحت ہوتی ہے کہ حضور ﷺ کا شفقت اور مہربانی کے کمال درجے پر ہونے کے سبب والد جیسا اور روحانی والد کہنا جائز ہے، اور ہر نبی اپنی امت کے لیے بمنزلہ والد کے ہوتا ہے، اور اصلاح اور ہدایت کے راہ میں آپ ﷺ نے امت کو ایک شفیق والد کی مانند امت کو تمام تر مسائل اور اسرار شریعت سے روشناس کرایا۔ اور جہاں پر اب کہنے کی نفی کی گئی وہ صلیبی لحاظ سے اور نسبی لحاظ سے کہ اس عقیدہ کی نفی ہو کہ مشرکین آپ کے متنبی حضرت زید کو حضور ﷺ کا حقیقی پینا گردانے تھے، الغرض رسول خدا ﷺ کی ذات مومنین کے لیے ایک اعلیٰ اور ارفع نمونہ ہے ایک باپ کی حیثیت سے، قاضی القضاہ کی حیثیت سے، سربراہ مملکت اور سپہ سالار کی حیثیت سے، لیکن بنیادی طور عورتوں کے نسوانی معاملات کے لیے کسی عورت کے کردار کو بطور نمونہ پیش کیا جاتا، چنانچہ حضور ﷺ کے اسوہ کے ذکر کے ساتھ آپ ﷺ کی ازواج مطہرات کو خصوصی طور پر دنیا بھر کی عورتوں کے لیے اسوہ بنایا گیا ازواج مطہرات خواتین امت کے لیے مثال اور نمونہ ہیں اور جس طرح نبی ﷺ کی تکریم و تعظیم واجب ہے اسی طرح ازواج مطہرات کی تکریم اور تعظیم واجب اور ضروری ہے۔

حوالہ جات (References)

1. العیدروس، عبدالقادر بن شیخ بن عبداللہ، النور السافر عن اخبار قرن العاشر، (دارالصادر، بیروت، ۲۰۰۰ء)، ۹۰۔
Al-Aidruss, Abdul Qadir Bin Sheikh Bin Abdullah, Alnoor Al Safir An Akhbar Qarn Al Ashir, (Dar Al Sadir, Berot 2000), 90
2. السیوطی، جلال الدین عبدالرحمن، التحدت بنعمۃ اللہ، (صناع المطبعۃ العرب، بیروت، ۲۰۱۶ء)، ۱۲۔
Al-Suyuti, Jalal-ud-Din Abdul-Rahman, Al-Tahdat-e Binemat-e-Allah, (Sana'a Al-Mutabat Al-Arab, Beirut, 2016) 12
3. ایضاً۔
Ibid
4. السیوطی، عبدالرحمن بن ابی بکر، المنجم فی المعجم، (دار ابن حزم، بیروت، ۱۹۹۵ء)، ۴۵۔
Al-Suyuti, Abdul Rahman Ibn Abi Bakr, Al-Munjim Fi Al-Mujam (Dar Ibn Hazm, Beirut, 1995), 45
5. السیوطی، جلال الدین عبدالرحمن، التحدت بنعمۃ اللہ، ۱۳۵۔
Al-Suyuti, Jalal-ud-Din Abdul-Rahman, 145
6. السیوطی، جلال الدین عبدالرحمن بن ابی بکر، الاقنان فی علوم القرآن، (وزارت ثنوں الاسلامیہ والاوقاف، ریاض)، ۵۲۔
Al-Suyuti, Jalaluddin Abdul Rahman bin Abi Bakr, Al-Atqan Fi Uloom Al-Quran, Ministry of Islamic and Endowments, Riyadh, 52
7. السیوطی، عبدالرحمن بن ابی بکر، الاکلیل فی استنباط التزیل، (دار کتاب، پشاور، ۲۰۱۷ء)، ۵۱۲۔
Al-Suyuti, Abdul Rahman bin Abi Bakr, Al-Aklil Fi Istibat Al-Tanzil, (Dar Al-Kitab, Peshawar, 2017) 512
8. العثیمین، محمد بن صالح، تفسیر القرآن الکریم سورۃ الاحزاب، (موسسۃ الشیخ محمد بن صالح العثیمین النیریہ، سعودیہ، ۱۴۳۶ھ)، ۶۵۔

تفسیر الکلیل فی استنباط التنزیل کی روشنی میں حضور ﷺ کو ابوالمؤمنین کہنے کی شرعی حیثیت کا تحقیقی جائزہ

Al-Uthaymeen, Muhammad Bin Saleh, Tafsir Al-Quran Al-Karim
Surah Al-Ahzab, (Founder of Sheikh Muhammad Bin Saleh Al-Uthaymeen
Al-Khairiya, Saudi Arabia, 1436), 65

9. السائس، محمد علی، تفسیر آیات الاحکام، (المکتبہ العصریہ للطباعة، بیروت، ۲۰۰۰ء)، ۱: ۳۳۴۔
Al-Sais, Muhammad Ali, Tafsir Ayat-ul-Ahkam, (Al-Muktabah Al-
Asriyah for Printing, Beirut, 2000), 1: 434
10. الاحزاب ۳۳: ۴۰۔
Al Ahzab, 40:33
11. قرطبی، ابو عبد اللہ محمد بن احمد ابو بکر، الجامع لاحکام القرآن، (دارالکتب المصریہ) ۱۴: ۱۱۰۔
Qurtubi, Abu Abdullah Muhammad bin Ahmad Abu Bakr, Al-Jami
'Lahkam Al-Quran, (Dar Al-Kitab Al-Masriya) 14:110
12. ابو داؤد سلیمان بن الاشعث، السنن ابی داؤد، مکتبہ العصریہ، باب کراہیۃ استقبال القبلیۃ، ۱: ۷۔
Abu Dawud Sulaiman bin Al-Ash'ath, Al-Sunan Abi Dawud, bab
kirahiyat ul al qibla (Maktab al-Asriya,) 1:7
13. الاحزاب ۳۳: ۴۰۔
Al Ahzab, 33:40
14. محمد عاقل، الدر المنضود علی سنن ابی داؤد، (مکتبہ الشیخ، کراچی، ۲۰۰۸ء)، ۱: ۹۴۔
Muhammad Aqeel, Al-Dar Al-Manzood Ala Sunan Abi Dawood,
(Maktab Al-Sheikh, Karachi, 2008), 1:94.
15. الجصاص، ابو بکر بن احمد رازی، احکام القرآن، (مکتبہ رشیدیہ، کوئٹہ، ۲۰۱۴ء)، ۳: ۵۲۲۔
Al-Jassas, Abu Bakr bin Ahmad Razi, Ahkam-ul-Quran, (Maktab-e-
Rashidia, Quetta, 2014), 3:522
16. التوبہ ۹: ۱۲۸۔
Al tuba 9:128
17. جیون، ملا احمد، تفسیرات احمدیہ، (المیزان، لاہور، ۲۰۰۵ء)، ۶۹۲۔
Jeevan, Mullah Ahmad, Tafseerat Ahmadiyya, (Al-Mizan,
Lahore, 2005) 692
18. ابو الحسن، علی بن ابراہیم، تفسیر قمی، (الموسسہ المہدی، قم، ۱۴۳۵ھ)، ۳: ۸۰۹۔
Abu Al-Hassan, Ali Ibn Ibrahim, Tafsir Qummi, (Al-Moussa Al-
Mahdi, Qom, 1435 AH), 3:809
19. البغوی، ابو محمد حسین بن مسعود، (ادارہ تالیفات اشرفیہ، ملتان، ۱۴۳۶ھ)، ۳: ۹۴۔
Al-Baghawi, Abu Muhammad Hussain bin Masood (idara Taleefat
.ashrafia , Multan, 1436 AH), 3: 94
20. زنجشیری، ابو القاسم محمود بن عمرو بن احمد، الکشاف عن حقائق غوامض التنزیل، (دار المعرفۃ، بیروت، ۲۰۰۹ء)، ۸۴۹۔

Zamakhshari, Abu Al-Qasim Mahmoud Bin Amr Ibn Ahmad, *Al kashaf an Haqaiq Gwamiz altanzeel*, (Dar Al-Ma'rifah, Beirut, 2009,)849.

21. آلوسی، شهاب الدین محمود بن عبد اللہ، روح المعانی فی تفسیر القرآن العظیم، (دارالاحیاء التراث الاسلامیہ، بیروت، س.ن)، ۱۱: ۲۱۰
Alusi, Shahab-ud-Din Mahmud bin Abdullah, *Ruh al-Ma'ani fi Tafsir al-Quran al-Azeem*, (Dar al-Ahya al-Tarath al-Islamiyah, Beirut)11:210

22. نووی، ابو زکریا یحییٰ بن شرف، روضة الطالبین شرح ریاض الصالحین، (مکتبہ الاسلامی، بیروت، ۱۴۰۵ھ)، ۲: ۲۵۱
Nawawi, Abu Zakaria Yahya bin Sharaf, *Rawdat al-Talibeen Sharh Riyadh al-Saliheen*, (Maktab al-Islami, Beirut, 1405 AH),2:251